

“మధురమైన పిల్లలారా - మీరు మనసా, వాచా, కర్కణా ఆక్యురేట్ గా తయారవ్వాలి.

ఎందుకనగా మీరు దేవతల కంటే శ్రేష్ఠమైన బ్రాహ్మణులు, శిఖలు”

ప్రశ్న:- పిల్లలు కూడా కష్టముగా అర్థము చేసుకొను అత్యంత గుప్తమైన, సూక్ష్మమైన విషయమేదా? సమా:- శివబాబాకు బ్రహ్మబాబాకు గల భేదమును అర్థము చేసుకోవడం - ఇది అత్యంత గుప్తమైన, సూక్ష్మమైన విషయము. కొంతమంది పిల్లలు ఇందులో తికమక పడ్డారు. ఈ రహస్యాన్ని స్వయంగా తండ్రి తెలియజేస్తారు. నేను ఉదయము ఉదయమే ఈ తనువు ద్వారా పిల్లలైన మిమ్ములను చదివిస్తాను, అంతేకాని రోజంతా ఇతని పై సవాలీ చేయను.

ఓంశాంతి. ఆత్మిక తండ్రి ఆత్మిక పిల్లలకు తెలియజేస్తున్నారు. పిల్లలు ఎవరు? బ్రాహ్మణులు. మేము బ్రాహ్మణులము. దేవతలుగా అయ్యేవారమని ఎప్పుడూ మరవకండి. వర్ణాలను కూడా గుర్తు చేసుకోవాలి. ఇక్కడ మీరు పరస్పరములో బ్రాహ్మణులు. బ్రాహ్మణులను అనంతమైన తండ్రి చదివిస్తారు. ఈ బ్రహ్మ చదివించరు, శివబాబా చదివిస్తారు. బ్రహ్మ ద్వారా బ్రాహ్మణులనే చదివిస్తారు. శూద్రుల నుండి బ్రాహ్మణులుగా అవ్వకుండా దేవతలుగా అవ్వలేరు. వారసత్వము శివబాబా నుండి లభిస్తుంది. శివబాబా సర్వుల పిత. ఈ బ్రహ్మను గ్రాండ్ ఫాదర్ (Grand Father - తాత) అని అంటారు. లౌకిక తండ్రి అందరికీ ఉంటారు. పారలౌకిక తండ్రిని భక్తిలో స్మృతి చేస్తారు. ఇతను అలౌకిక తండ్రి అని ఇప్పుడు పిల్లలైన మీరు తెలుసుకున్నారు. ఇతనిని గురించి ఎవ్వరికీ తెలియదు. భలే! బ్రహ్మకు మందిరముంది. ఇక్కడ కూడా ప్రజాపిత ఆదిదేవుని మందిరముంది. అతనిని మహావీరుడని కూడా అంటారు. కొందరు దిల్ వాలా అని కూడా అంటారు. కానీ వాస్తవానికి హృదయము తీసుకునేవారు శివబాబా బ్రహ్మ కాదు. సర్వాత్మలకు సదా సుఖమునిచ్చేవారు, సంతోషమునిచ్చేవారు ఒక్క తండ్రి మాత్రమే. ప్రపంచములోని వారికి ఏ మాత్రము తెలియదు. బ్రాహ్మణులైన మనమే శివబాబా నుండి వారసత్వాన్ని తీసుకుంటాము. మీరు కూడా క్షణ-క్షణము మర్చిపోతారు. స్మృతి చాలా సహజము. యోగమనే పేరు సన్యాసులు పెట్టారు. మీరు బాబాను స్మృతి చేస్తారు. యోగమనే పదము సామాన్యమైనదే. దీనిని యోగాశ్రమని అనరు. పిల్లలు మరియు తండ్రి కూర్చోని ఉన్నారు. ఇప్పుడు అనంతమైన తండ్రిని స్మృతి చేయడం పిల్లల కర్తవ్యము. మనము బ్రాహ్మణులము. తాత ఆస్తిని బ్రహ్మ ద్వారా తీసుకుంటాము. కనుకనే శివబాబా చెప్తున్నారు - ఎంత సాధ్యమైతే అంత ఎక్కువగా నన్ను స్మృతి చేస్తూ ఉండండి. భలే చిత్రాలనైనా గుర్తు పెట్టుకోండి. మేము బ్రాహ్మణులము, బాబా నుండి వారసత్వాన్ని తీసుకుంటున్నామని గుర్తు అయితే ఉంటుంది. బ్రాహ్మణులు ఎప్పుడైనా తమ జాతిని మర్చిపోతారా? కానీ మీరు శూద్రుల సాంగత్యములోకి వచ్చి బ్రాహ్మణత్వమునే మర్చిపోతారు. బ్రాహ్మణులు దేవతల కంటే శ్రేష్ఠమైనవారు. ఎందుకంటే బ్రాహ్మణులైన మీరు జ్ఞాన సంపన్నులు. భగవంతునికి సర్వమూ తెలుసునని అంటారు. అలాగని వారు అందరి మనస్సులో ఏముందో కూర్చుని చూస్తుంటారని కాదు. వారిలో సృష్టి ఆదిమధ్యాంతాల జ్ఞానముంది. వారు బీజరూపులు. బీజానికి వృక్షము యొక్క ఆదిమధ్యాంతాలు తెలుసు. కనుక అటువంటి తండ్రిని చాలా చాలా స్మృతి చేయాలి. ఇతని ఆత్మ కూడా ఆ తండ్రినే తలంపు చేస్తుంది. ఆ తండ్రి చెప్తున్నారు - ఈ బ్రహ్మ కూడా నన్ను స్మృతి చేస్తేనే ఈ

పదవిని పొందుతారు. మీరు కూడా నన్ను తలంపు చేస్తే, పదవిని పొందుతారు. మొట్టమొదట మీరు శరీరము లేకుండా(అశరీరిగా) వచ్చారు. మరలా అశరీరులై వాపసు వెళ్లాలి. ఇతర దేహ సంబంధీకులందరూ దుఃఖమునిచ్చేవారు, ఇప్పుడు నేను మీకు లభించాను, మరి వాలినందుకు తలంపు చేస్తారు? నేను మిమ్ములను కొత్త ప్రపంచానికి తీసుకెళ్లేందుకు వచ్చాను. అక్కడ ఎలాంటి దుఃఖము ఉండదు. అది ధైవ సంబంధము. ఇక్కడ స్త్రీ - పురుషుల సంబంధములో మొదట దుఃఖమే కలుగుతుంది. ఎందుకంటే వికారులుగా అవుతారు. నేనిప్పుడు మిమ్ములను ఆ ప్రపంచానికి యోగ్యులుగా తయారు చేస్తున్నాను. అక్కడ వికారాల మాటే ఉండదు. ఈ కామము మహాశత్రువు, ఆదిమధ్వాంతాలు దుఃఖమునిస్తుంది. క్రోధమును ఇలా అనరు. ముఖ్యముగా కామమునే జయించాలి. అది ఆదిమధ్వాంతాలు దుఃఖమునిస్తుంది. పతితులుగా చేస్తుంది. పతితులనే పదము వికారులకు వర్తిస్తుంది. ఈ శత్రువు పై విజయము పొందాలి. మనము సత్యయుగ దేవీదేవతలుగా తయారౌతున్నామనే నిశ్చయము కలగనంత వరకు ఏమీ పొందలేరు.

తండ్రి అర్థం చేయిస్తున్నారు - పిల్లలారా! మనసా-వాచా-కర్మణా ఖచ్చితముగా అవ్వాలి. శ్రమ అనిపిస్తుంది. మీరు భారతదేశాన్ని స్వర్గంగా తయారుచేస్తున్నారని ప్రపంచములోని వారెవ్వరికీ తెలియదు. పోను పోను అర్థం చేసుకుంటారు. ఒకే ప్రపంచము, ఒకే రాజ్యము, ఒకే ధర్మము, ఒకే మతము, ఒకే భాష ఉండలని కూడా కోరుకుంటారు. నేటి నుండి 5 వేల సంవత్సరాల క్రితము ఒకే రాజ్యము, ఒకే ధర్మముండేదని, దానినే స్వర్గమని అంటారని మీరు అర్థం చేయించవచ్చు. రామరాజ్యము, రావణ రాజ్యముల గురించి కూడా ఎవ్వరికీ తెలియదు. ఇంతకుముందు మీకు కూడా తెలిసేది కాదు. ఇప్పుడు నెంబరువారు పురుషార్థానుసారము మీరు స్వచ్ఛబుద్ధి గలవారుగా అయ్యారు. తండ్రి కూర్చుని మీకు అర్థం చేయిస్తున్నారు కనుక తప్పకుండా తండ్రి మతమును అనుసరించండి. తండ్రి చెప్తున్నారు - పాత ప్రపంచములో ఉంటూ కమలపుష్ప సమానము పవిత్రంగా ఉండండి. నన్ను పృథి కూడా చేస్తూ ఉండండి. తండ్రి ఆత్మలకు అర్థం చేయిస్తారు. ఈ కర్మేంద్రియాల ద్వారా ఆత్మలను చదివించేందుకే వచ్చాను. ఇది పాత ఛీ-ఛీ(పాడైపోయిన) ప్రపంచము, ఛీ-ఛీ శరీరము. బ్రాహ్మణులైన మీరు పూజకు యోగ్యులుగా లేరు, గాయనానికి యోగ్యులు. పూజకు యోగ్యులైన వారు దేవతలు. మీరు శ్రీమతమును అనుసరించి విశ్వాన్ని స్వర్గముగా చేస్తారు. కనుక మీకు గాయనముంది, పూజ జరగదు. గాయనము తప్పక బ్రాహ్మణులైన మీకు మాత్రమే ఉంది, కానీ దేవతలకు లేదు. తండ్రి మిమ్ములనే శూద్రుల నుండి బ్రాహ్మణులుగా చేస్తారు. దేవతల ఆత్మ, శరీరము రెండూ పవిత్రంగా ఉంటాయి. ఇప్పుడు మీ ఆత్మ పవిత్రమౌతూ పోతుంది. శరీరము పవిత్రంగా లేదు. ఇప్పుడు మీరు ఈశ్వరుని మతమును అనుసరించి భారతదేశాన్ని స్వర్గముగా తయారు చేస్తున్నారు. మీరు కూడా స్వర్గానికి యోగ్యులుగా అవుతున్నారు. సతోప్రధానంగా తప్పకుండా అవ్వాలి. తండ్రి కూర్చుని కేవలం బ్రాహ్మణులను మాత్రమే చదివిస్తున్నారు. బ్రాహ్మణుల వృక్షము వృద్ధి అవుతూ ఉంటుంది. పక్కాగా అయిన బ్రాహ్మణులే వెళ్లి దేవతలుగా అవుతారు. ఇది నూతన వృక్షము, మాయా తుఫాన్లు కూడా వస్తాయి. సత్యయుగములో ఏ తుఫాన్లు రావు. ఇక్కడ మాయ తండ్రి పృథిలో ఉండనివ్వదు. తండ్రి పృథి ద్వారానే తమోప్రధానము నుండి సతోప్రధానంగా అయ్యామని మనకు తెలుసు. ఆధారమంతా పృథి పైనే ఉంది. భారతదేశ ప్రాచీన యోగము కూడా ప్రసిద్ధమైనదే కదా.

విదేశీయులు కూడా ఎవరైనా వచ్చి ప్రాచీన యోగాన్ని నేర్పిస్తే బాగుంటుందని భావిస్తారు.

ఇప్పుడు యోగము రెండు రకాలు - మొదటి రకము హఠయోగులు, రెండవ రకము రాజయోగులు. మీరు రాజయోగులు. హఠయోగము చాలా రోజుల నుండి చేస్తున్నారు. రాజయోగము గురించి మీకిప్పుడే తెలిసింది. సన్యాసులకు రాజయోగము గురించి ఏమి తెలుసు? రాజయోగము నేనే వచ్చి నేర్పిస్తాను, కృష్ణుడు నేర్పించలేడని తండ్రి వచ్చి తెలిపించారు. ఇది భారతదేశ ప్రాచీన యోగము. కానీ గీతలో నా పేరుకు బదులు కృష్ణుని పేరు వేసేశారు. ఎంత వ్యత్యాసమైపోయింది. శివజయంతి జరిగినప్పుడు అనగా మీ వైకుంఠ జయంతి కూడా జరుగుతుంది. అందులో కృష్ణుని రాజ్యముంటుంది. శివబాబా జయంతితో పాటు గీతా జయంతి కూడా ఉంది. వైకుంఠ జయంతి కూడా జరుగుతూ ఉంది. మీరు పవిత్రులైపోతారు. కల్వక్రితము వలె స్థాపన అవుతూ ఉంది. కనుక శివబాబా జయంతి నుండి స్వర్గ జయంతి జరుగుతుంది. తండ్రియే వచ్చి స్వర్గ స్థాపన చేస్తారు. ఇప్పుడు తండ్రి చెప్తున్నారు - నన్ను పృథి చేయండి. పృథి చేయకపోతే మాయ ఏదో ఒక వికర్మ చేయిస్తూ ఉంటుంది. పృథి చేయకుంటే చెంపదెబ్బ పడుతుంది. పృథిలో ఉంటే చెంపదెబ్బ పడదు. ఇది మల్ల యుద్ధము కదా. మన శత్రువు ఏ మానవుడూ కాదు, రావణుడని మీకు తెలుసు. వివాహమైన తర్వాత కుమారీ - కుమారులు కూడా పతితులగుట వలన పరస్పరము శత్రువులైపోతారు. వివాహము కొరకు లక్షల రూపాయలు ఖర్చు చేస్తారు. బాబా చెప్తున్నారు - వినాశనకాలి. ఇప్పుడు పాఠశాలిక తండ్రి ఆర్మినెన్స్ జారీ చేశారు - పిల్లలారా! ఈ కామము మహాశత్రువు, దీని పైన విజయము పొందండి, పవిత్రంగా ఉంటామని ప్రతిజ్ఞను చేయండి. ఎవ్వరూ పతితులుగా అవ్వరాదు. జన్మ-జన్మలుగా ఈ వికారాల వలన మీరు పతితులైపోయారు. కనుకనే కామము మహాశత్రువని అంటారు. మీరు 84 జన్మలను ఎలా తీసుకున్నారో తండ్రి చాలా బాగా అర్థం చేయిస్తారు. ఇప్పుడు వాపస్ వెళ్లాలి. మీలో చాలా శుద్ధమైన అహంకారముండాలి - ఆత్మలైన మనము తండ్రి మతమును అనుసరించి భారతదేశాన్ని స్వర్గంగా తయారు చేస్తున్నాము. మరలా మనమే స్వర్గములో రాజ్యము చేస్తాము. ఎంత శ్రమిస్తారో అంత మంచి పదవిని పొందుతారు. రాజా-రాణులుగా అవ్వండి లేక ప్రజలుగా అయినా అవ్వండి. రాజా-రాణులుగా ఎలా తయారౌతారో కూడా మీరు చూస్తున్నారు. ఫాలో ఫాదర్ (Follow Father/ తండ్రిని అనుసరించుట) అని గాయనము చేయబడింది. అది ఇప్పటి విషయమే. లౌకిక సంబంధమును గూర్చి అలా అనరు. సదా నన్ను ఒక్కరినే పృథి చేస్తే వికర్మలు వినాశనమౌతాయని ఈ తండ్రి సలహానిస్తున్నారు. మంచి మతమును అనుసరించి అనేకమందికి సేవ చేస్తున్నామని మీరు భావిస్తారు. పిల్లలు తండ్రి వద్దకు వచ్చినప్పుడు శివబాబా కూడా రిఫ్రెష్ చేస్తారు. ఈ బ్రహ్మ కూడా రిఫ్రెష్ చేస్తాడు. ఇతను కూడా నేర్చుకుంటాడు కదా. శివబాబా చెప్తున్నారు - నేను ఉదయమే వస్తాను. మరి ఎవరైనా కలవడానికి వస్తే, బాబా మీరే వచ్చి తెలియజేయండి, నేను తెలియజేయనని ఈ బ్రహ్మ అంటాడా? అలా అనడు కదా. ఇవి చాలా గుప్తమైన విషయాలు. నేను అందరికంటే బాగా అర్థం చేయించగలను. శివబాబా మాత్రమే అర్థం చేయిస్తారు, మీరు అర్థం చేయించలేడని వీరు ఎందుకు అనుకుంటారు? కల్వక్రితము కూడా ఇతను అర్థం చేయించాడు కనుకనే ఈ పదవిని పొందాడని కూడా మీకు తెలుసు. మమ్మా కూడా అర్థం చేయించేవారు కదా, ఆమె కూడా శ్రేష్ఠమైన పదవిని పొందుతుంది. అక్కడ తండ్రిని సూక్ష్మవతనములో చూస్తారు కనుక పిల్లలు వారిని అనుసరించాలి.

పేదవారే సమర్థతమౌతారు, ధనవంతులు అవ్వలేరు. బాబా, ఇదంతా మీదేనని పేదవారే చెప్తారు. శివబాబా దాత. వారు ఎప్పుడూ తీసుకోరు. ఇదంతా మీదేనని పిల్లలకు చెప్తారు. నా కొరకు ఇక్కడ కానీ, అక్కడ కానీ మహాశ్శను తయారు చేసుకోను. మిమ్ములను స్వర్గానికి అధికారులుగా తయారు చేస్తాను. ఇప్పుడు ఈ జ్ఞాన రత్నాలతో మీ జోలెను నింపుకోవాలి. మందిరములోకి వెళ్లి జోలె నింపు అని వేడుకుంటారు. కానీ ఏ ప్రకారముగా, ఏ వస్తువుతో జోలెను నింపుతారు? జోలెను నింపేవారు వాస్తవానికి లక్ష్మి, ధనమునిచ్చేది లక్ష్మియే. ధనము కొరకు శివుని వద్దకు వెళ్లరు. కృష్ణుడు గీతను వినిపించాడని అంటారు. కానీ జోలెను నింపమని కృష్ణుని ఎప్పుడూ అడగరు. శంకరుని వద్దకు వెళ్లి అడుగుతారు. శివుడు, శంకరుడు ఒక్కరేనని భావిస్తారు. శంకరుడు జోలెను ఖాళీ చేసేవాడు. మన జోలెను ఎవ్వరూ ఖాళీ చేయలేరు. వినాశనము అవ్వనే అవ్వాలి. రుద్ర జ్ఞాన యజ్ఞము నుండి వినాశజ్వాల ప్రజ్వలితమైదని గాయనముంది. కానీ అలా ఎవ్వరూ అర్థము చేసుకోరు.

పిల్లలైన మీరు గృహస్థ వ్యవహారములో కూడా ఉండాలి, వ్యాపారము కూడా చేసుకోవాలి. బాబా, ప్రతి ఒక్కరి నాడి చూచి సలహానిస్తారు ఎందుకంటే నేను చెప్పినా చేయలేక పోయారంటే తప్పు అవుతుంది, అటువంటి సలహా నేనెందుకు ఇవ్వాలి అని తండ్రి భావిస్తారు. నాడి చూసే సలహా ఇవ్వడం జరుగుతుంది. సలహా కొరకు ఇతని వద్దకు రావాల్సి ఉంటుంది. ఇతను మంచి సలహాలను ఇస్తారు. బాబా, ఈ పరిస్థితిలో ఏమి చేయాలి? ఇప్పుడు ఏమి చేయాలి? అని అందరూ బాబాను అడగాలి. బాబా స్వర్గములోకేమో తీసుకెళ్తారు. మనము స్వర్గవాసులుగా అవుతామని మీకు తెలుసు. ఇప్పుడు మనము నరకవాసులుగా ఉన్నాము. ఇప్పుడు మీరు నరకములోనూ లేరు, స్వర్గములోనూ లేరు. ఎవరెవరు బ్రాహ్మణులుగా అవుతారో వారి లంగరు ఈ పాత ఛీ-ఛీ ప్రపంచము నుండి ఎత్తివేయబడింది. మీరిప్పుడు కలియుగ ప్రపంచ తీరమును వదిలేశారు. కొందరు బ్రాహ్మణులు వేగంగా వెళ్తున్నారు. కొందరు స్మృతి యాత్రలో బలహీనంగా ఉన్నారు. కొందరు చేయిని వదిలేస్తే ఊపిరాడకుండా మునిగి చనిపోతారు అనగా మరలా కలియుగములోకి వెళ్లిపోతారు. ఇప్పుడు నావికుడు మనలను తీసుకెళ్తున్నారని మీకు తెలుసు. ఆ యాత్రలు అనేక రకాలుగా ఉంటాయి. మీ యాత్ర ఒక్కటే. ఇది పూర్తిగా భిన్నమైన యాత్ర. ఈ స్మృతియాత్రను తెంచేందుకు చాలా తుఫాన్లు వస్తాయి. ఈ స్మృతి యాత్రను బాగా పక్కా చేసుకోండి, శ్రమ చేయండి. మీరు కర్తయోగులు. సాధ్యమైనంత చేతులతో పని చేయండి, హృదయంతో తండ్రిని స్మృతి చేయండి(హాత్ కాడ్ బిల్ యార్డ్). అర్థ కల్పము నుండి మీరు ప్రేయసులై ప్రియుని స్మృతి చేస్తూ వచ్చారు. బాబా, మాకు ఇక్కడ చాలా దుఃఖాలున్నాయి, ఇప్పుడు మమ్ములను సుఖధామానికి అధికారులుగా తయారు చేయండి అని అంటారు. స్మృతి యాత్రలో ఉంటే మీ పాపాలు సమాప్తమైపోతాయి. మీరే స్వర్గ వారసత్వాన్ని పొందారు, ఇప్పుడు పోగొట్టుకున్నారు. భారతదేశము స్వర్గముగా ఉండేది. కనుకనే ప్రాచీన భారతదేశమని అంటారు. భారతదేశాన్ని చాలా గౌరవమునిస్తారు. భారతదేశము అన్నింటికంటే పెద్దది, అన్నింటికంటే పాతది కూడా. వినాశనము ఎదురుగా నిలచి ఉందని మీకు తెలుసు. ఎవరు బాగా అర్థం చేసుకుంటారో వారి ఆంతరికములో చాలా సంతోషముంటుంది. ప్రదర్శనీలలో చాలామంది వస్తారు. అష్టాదాబాద్ లో ప్రదర్శని జరిగినప్పుడు ఎంతోమంది సాధు సన్యాసులు మొదలైనవారు వచ్చారు. మీరు సత్కమే చెప్పున్నారని అంటారు. కానీ తండ్రి నుండి వారసత్వము తీసుకోవాలని వారి బుద్ధిలో కూర్చోదు.

ఇక్కడ నుండి వెలుపలకు వెళ్లగానే అంతా సమాప్తమవుతుంది. ఇప్పుడు తండ్రి మనలను స్వర్గములోకి తీసుకెళ్తారని మీకు తెలుసు. అక్కడ గర్భజైలు గానీ, స్థూలమైన జైలు కూడా ఉండవు. తర్వాత ఎప్పుడూ జైలు ముఖము కూడా చూడవలసిన అవసరం ఉండదు. రెండు జైళ్ళూ ఉండవు. ఇక్కడ ఇదంతా మాయా వైభవము. ఈ రోజుల్లో అన్ని పనులు చాలా త్వరగా అయిపోతూ ఉంటాయి. మృత్యువు కూడా చాలా త్వరగా జరుగుతూ ఉంటుంది. సత్యయుగములో ఇటువంటి ఉపద్రవాలేవీ సంభవించవు. ఇక్కడ మృత్యువు కూడా త్వరగా వస్తుంది. కనుక చాలా దుఃఖము కూడా కలుగుతుంది. అందరూ సమాప్తమైపోతారు. పూర్తి ధరణి అంతా కొత్తదిగా అయిపోతుంది. సత్యయుగంలో దేవీ దేవతల రాజధాని ఉండేది. అది మళ్ళీ తయారవుతుంది. పోను పోను ఏమౌతుందో చూడండి. చాలా భయంకరమైన దృశ్యాలు చూస్తారు. పిల్లలైన మీరు సాక్షాత్కారంలో చూశారు. పిల్లలకు ముఖ్యమైనది పృథివీయాత్ర. ఇది పైకి ఎక్కేకక యాత్ర. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. మేము బ్రాహ్మణులమనే పృథి సదా ఉండాలి. భగవంతుడు బ్రాహ్మణులైన మనలను మాత్రమే చదివిస్తారు. ఇప్పుడు మనము బ్రాహ్మణుల నుండి దేవతలుగా అవుతున్నాము.
2. జ్ఞాన రత్నాలతో జోలెను నింపుకొని దానము చేయాలి. ఈ కలియుగ పతిత ప్రపంచ ఆధారమును వదిలేయాలి. మాయా తుఫాన్లకు భయపడరాదు.

వరదానము:- “శక్తిశాలి దర్పణం ద్వారా అందరికీ స్వయాన్ని సాక్షాత్కారం చేయించే

సాక్షాత్కారమూర్తి భవ ”

దర్పణం ముందుకు ఎవరు వెళ్లినా వారికి వారే స్పష్టంగా సాక్షాత్కారమవుతారు. కానీ దర్పణం శక్తిశాలిగా లేకుంటే వాస్తవమైన రూపానికి బదులు వేరే రూపం కనిపిస్తుంది. సన్నగా ఉంటారు కానీ లావుగా కనిపిస్తారు. అందువలన మీరు ఎంత శక్తిశాలి దర్పణంగా అవ్వాలంటే, అందరికీ వారి సాక్షాత్కారాన్ని చేయించగలగాలి. అనగా మీ ముందుకు వస్తూనే దేహాన్ని మర్చిపోయి తమ దేహీ రూపంలో స్థితమైపోవాలి. ఇదే నిజమైన సేవ. దీని ద్వారానే జయ జయ ధ్వనులు అవుతాయి.

సోగ్స్:- “శిక్షణలను స్వరూపంలోకి తీసుకొచ్చేవారే

జ్ఞాన స్వరూప, ప్రేమ స్వరూప ఆత్మలు ”